



မြို့တို့ခရီးသွားဗဟို

ခွင့်ရသေးသောထုတ်ဝေမှုနှင့်ထုတ်ဝေမှုများ



ရက်စွဲ၊ ၂၀၁၂ ခုနှစ်၊ ဇန်နဝါရီလ (၃၀)ရက်

နိဒါန်း

မြို့တိုင်းရင်းသားတို့သည် ပြည်ထောင်စုသမ္မတ မြန်မာနိုင်ငံတော်အတွင်း မှီတင်းနေထိုင်လျက်ရှိသော တိုင်းရင်းသားလူမျိုး (၁၃၀)ကျော်တို့နှင့်အတူ ၂မကွဲ သိုက်မပျက် လက်တွဲနေထိုင်လာခဲ့သော လူမျိုးတစ်မျိုးဖြစ်ပေသည်။ ပြည်ပအား ကိုပုဆိန်ရိုး အဆိုးမြင်ဝါဒီ အဖျက်သမားများကို မည်သည့်ခေတ်ကာလတွင်မှ လက်ကိုင်မပြုဘဲ နယ်ချဲ့ဆန့်ကျင်ရေး၊ ဗက်ဆစ်တော်လှန်ရေးစသော အမျိုး သားလွတ်မြောက်ရေးတိုက်ပွဲများတွင် ကျရာနေရာမှ တာဝန်ထမ်းဆောင် လာခဲ့ကြပေသည်။

ယခုအခါ သမိုင်း၏ ရေးကြောင်းအရ ပြောင်းလဲဖြစ်ပေါ်လာသော စစ်မှန် ၍ စည်းကမ်းပြည့်ဝသော ပါတီဒီမိုကရေစီနိုင်ငံတော်သစ် တည်ဆောက်ရေးလုပ်ငန်းတွင် ပြည်သူများ တစ်ခဲနက်ထောက်ခံထားသော ၂၀၀၈ ခုနှစ်၊ ပြည်ထောင်စုသမ္မတ မြန်မာနိုင်ငံတော်ဥဲ့စည်းပုံ အခြေခံဥပဒေနှင့်အညီ အတူလက်တွဲဆောင်ရွက်နိုင်ရေးအတွက် “မြို့တိုင်းရင်းသားပါတီ” ဥဲ့စည်းပုံ အခြေခံစည်းမျဉ်းမူကြမ်းကို အောက်ပါအတိုင်း ရေးဆွဲအပ်ပါသည်။

အခန်း (၁)

အမည်နှင့် အဓိပ္ပါယ်ဖော်ပြချက်

၁။ (က) အမည်

ပါတီ၏ အမည်ကို “မြိုတိုင်းရင်းသားပါတီ” (MRO Nationality Party) ဟုခေါ်သည်။

- (ခ) အဓိပ္ပါယ်ဖော်ပြချက်

မြိုတိုင်းရင်းသားဆိုသည်မှာ ရခိုင်ပြည်နယ် မြောက်ပိုင်း၊ မောင်တောမြို့နယ်၊ ဘူးသီးတောင်မြို့နယ်၊ ကျောက်တော်မြို့နယ်၊ ပုဏ္ဏားကျွန်းမြို့နယ်များတွင်ရှိသော မြိုတိုင်းရင်းသားများကို ဆိုလိုသည်။

- (ဂ) ပါတီဆိုသည်မှာ ဤအခြေခံဓမ္မစည်းပုံစည်းမျဉ်း၊ စည်းကမ်းအရ မြိုတိုင်းရင်းသားပါတီ (MRO Nationality Party) ပါတီဝင် အဆင့်ဆင့်ကို ဆိုလိုသည်။

အခန်း (၂)

ရည်ရွယ်ချက်

၂။ ရည်ရွယ်ချက်

- (က) ဒို့တာဝန်အရေးသုံးပါးကို ဦးထိပ်ပန်ဆင်ရေး။
(ခ) ပြည်ထောင်စုသမ္မတ မြန်မာနိုင်ငံတော် အစွန်ရှည်တည်တံ့ခိုင်မြဲ

ရေး၊ အေးချင်းသာယာရေးနှင့် ခေတ်မီပွဲပြုပြီးတိုးတက်ရေးတို့ကို ၂၀၀၈ ခုနှစ်၊ ပြည်ထောင်စုသမ္မတ မြန်မာနိုင်ငံတော် ပွဲစည်းပုံအခြေခံဥပဒေနှင့်အညီ နိုင်ငံတော်အစိုးရနှင့် ပူးပေါင်းပါဝင်ဆောင်ရွက်ရေး။

(ဂ) မိမိတို့၏ စာပေယဉ်ကျေးမှုနှင့် ဓလေ့ထုံးတမ်းစဉ်လာများနှင့် စည်းလုံးညီညွတ်မှုတို့ကို ထိန်းသိမ်းစောင့်ရှောက်ပြုစုချိုးထောင်သွားရေး။

(ဃ) မိမိတို့၏ စာပေယဉ်ကျေးမှုများကို အခြားတိုင်းရင်းသားများသိရှိနားလည်ပြီး အချင်းချင်းရင်းနှီးချစ်ကြည်မှုရရှိအောင် ဆောင်ရွက်ရေး။

အခန်း (၃)

လုပ်ငန်းစဉ်များ

၃။ လုပ်ငန်းစဉ်များ

မြို့တိုင်းရင်းသားပါတီ၏ ရည်ရွယ်ချက်များကို အကောင်အထည်ဖော်ဆောင်ရွက်ရန် အောက်ပါလုပ်ငန်းစဉ်များကို ချမှတ်သည် -

(က) စစ်မှန်၍ စည်းကမ်းပြည့်ဝသော ဒီမိုကရေစီစနစ်ပေါ်ထွန်းလာနိုင်ရေးအတွက် အခြားတိုင်းရင်းသားများတို့နှင့်အတူ ပါဝင်ဆောင်ရွက်သွားမည်။

- (ခ) ပြည်ထောင်စုစိတ်ဓါတ်ဖြင့် တိုင်းရင်းသားစည်းလုံးညီညွတ်မှုကို တည်ဆောက်သွားမည်။
- (ဂ) ပြည်ထောင်စုသမ္မတ မြန်မာနိုင်ငံတော်အတွင်း မိမိတို့နေရာ ဒေသအလိုက် စီးပွားရေးလုပ်ငန်း အံဝင်ဝင်ကျ အကောင် အထည်ဖော်နိုင်ရေးတို့ကို စနစ်တကျ တည်ဆောက်သွားမည်။
- (ဃ) မိမိတို့၏ စာပေယဉ်ကျေးမှု ရိုးရာဓလေ့ထုံးစံများကို မပျောက် ပျက်အောင် ထိန်းသိမ်းပြုစုပျိုးထောင်သွားမည်။
- (င) ဗလ ငါးတန်ခွမ်းရည်များကို ခေတ်နှင့်တပြေးညီ ဖွံ့ဖြိုးတိုးတက် သွားအောင် ဦးစားပေးဆောင်ရွက်ပေးမည်။

အခန်း (၄)

ဌာနချုပ်တည်နေရာ၊ အလံ၊ တံဆိပ်

၄။ ဌာနချုပ်တည်နေရာ

- (က) မြို့တိုင်းရင်းသားပါတီ၏ ဌာနချုပ်တည်နေရာကို အမှတ် (၄)၊ ရပ်ကွက်သစ်၊ အိမ်အမှတ် (၂၄၅) ဘူးသီးတောင်မြို့၊ ရခိုင်ပြည် နယ်တွင် တည်ထားသည်။
- (ခ) ပြည်နယ်၊ ခရိုင်၊ မြို့နယ်၊ ရပ်ကွက်၊ ကျေးရွာအုပ်စုအဆင့်ရှိ အဖွဲ့ရုံးများ၏ တည်နေရာကို ဗဟိုနှင့် မြို့နယ်အဆင့်ရှိ ကော်မ တီဝင်များနှင့် ညှိနှိုင်း၍ သတ်မှတ်ပေးမည်။

၅။ အလံ

(က) အလံတော်၏အပေါ်ပိုင်း မိုးပြာရောင်မှာ တည်ကြည်ခြင်း၊ ငြိမ်းချမ်းခြင်းကို ဖော်ဆောင်သည်။

(ခ) အလံတော်၏ အစိမ်းရောင်မှာ စိမ်းလန်းစိုပြေခြင်းကို ဖော်ဆောင်သည်။

(ဂ) အလံတော်၏ အောက်ခြေရှိ ရေပြင်ညီမှာ အခွင့်အရေးတန်းတူညီတူရှိခြင်း၊ စည်းလုံးညီညွတ်ခြင်း၊ အထူးသဖြင့် မှုခင်းဖြစ်စဉ်များနှင့် ပတ်သက်၍ မြဲမြံခံနိုင်စွမ်းရှိသော ရေရှည်သောအခါ ပြေလည်ပြီးမြောက်နိုင်မှုမရှိဘဲ နောက်ဆုံးကျမ်းကျိန်၍ ရေနစ်ခြင်း၊ ရေငုတ်ခြင်းဖြင့် အဆုံးအဖြတ်ပေးဖြေရှင်းသည်ကို လက်ခံကျေနပ်ကြရခြင်းအား ဖော်ညွှန်းထားပါသည်။

(ဃ) အလံတော်၏ လက်ဝဲဘက်အိုင်လိုက် အဖြူရောင်အကွက်နှင့် အောက်ချင်းငှက် (RUNG PUNG MA)မှာ ရိုးသားဖြူစင်ခြင်း၊ ငြိမ်းချမ်းခြင်း၊ ပြောဆိုမှုတိရစ္ဆာန်၊ သန့်ရှင်းခြင်း၊ သစ္စာရှိခြင်းဟူသော အဓိပ္ပါယ်ကို ဖော်ဆောင်သည်။

(င) အလံကို အရွယ်အစားအမျိုးမျိုးဖြင့် သတ်မှတ်နိုင်သည်။ အကြီးဆုံးမှာ အလျား (၅)ပေ၊ အနံ (၃)ပေ ဖြစ်သည်။

၆။ တံဆိပ်

“မြို့တိုင်းရင်းသားပါတီ” ၏ တံဆိပ်မှာ မိမိတို့နယ်မြေဒေသအလျောက် အဓိကလုပ်ကိုင်စားသောက်ရာ တောင်စဉ်တောင်တန်းကို ဖော်ပြထားပါသည်။

အခန်း (၅)

ပွဲစည်းပုံအဆင့်ဆင့်

၇။ ပွဲစည်းပုံအဆင့်ဆင့်

(က) မြို့တိုင်းရင်းသားပါတီ၏ ပွဲစည်းပုံအဆင့်ဆင့်ကို အောက်ပါ အတိုင်းပွဲစည်းသည်။

(၁) ဗဟို

(၂) မြို့နယ်

(၃) ကျေးရွာဟူ၍ အဆင့် (၃)ဆင့် ရွေးချယ်ပွဲစည်းသည်။

(ခ) ပါတီ၏ ဗဟိုအလုပ်အမှုဆောင်အဖွဲ့ကို အောက်ပါတိုင်း ပွဲစည်း

သွားမည် -

(၁) နာယကအဖွဲ့

(၃) ဦး

(၂) ဥက္ကဋ္ဌ

(၂) ဦး

(၃) အထွေထွေအတွင်းရေးမှူး

(၂) ဦး

(၄) ဘဏ္ဍာရေးမှူး

(၂) ဦး

(၅) စာရင်းစစ်

(၂) ဦး

(၆) စည်းရုံးရေးမှူး

(၄) ဦး

(၇) အဖွဲ့ဝင်

(၄) ဦး

(ဂ) မြို့နယ်နှင့်ကျေးရွာကော်မတီအဖွဲ့ကို ဗဟိုကော်မတီအစည်း

အဝေးဖြင့် ပွဲစည်းမည်။

အခန်း (၆)

ပါတီဝင်များ လက်ခံခြင်း၊ နှုတ်ထွက်ခြင်းနှင့် ထုတ်ပယ်ခြင်း

၈။ ပါတီဝင်များ လက်ခံခြင်း

ပါတီဝင်များလက်ခံခြင်းကို အောက်ပါတိုင်း သတ်မှတ်သည် -

(က) အသက် (၁၈)နှစ်ပြည့်ပြီး စိတ်ပါဝင်စားသူ။

(ခ) မိမိတို့အမျိုးသားများနှင့် အခြားတိုင်းရင်းသားများအပေါ်
ချစ်ခင်မြတ်နိုးပြီး အကျင့်စာရိတ္တကောင်းမွန်သူ။

(ဂ) အဖွဲ့အစည်းဖြင့် ဆောင်ရွက်လိုစိတ်ရှိသူ။

(ဃ) အမျိုးသားရေးအမြင် မကျဉ်းမြောင်းသူ။

(င) သောင်းကျန်းသူအဖျက်သမားများနှင့် ပတ်သက်မှုမရှိသူ။

၉။ ပါတီဝင်အဖြစ်မှ နှုတ်ထွက်ခွင့်ပြုခြင်း

(က) ပါတီဝင်အဖြစ်မှ ဆန္ဒအလျောက် နှုတ်ထွက်လိုပါက နှုတ်ထွက်
ခွင့်မပြုမီ ပါတီအနေဖြင့် အကျေအလည် စိစစ်ညှိနှိုင်းဆွေးနွေး
ပြီး နှုတ်ထွက်ခွင့်ပြုရန်။

(ခ) ပါတီ၏ တာဝန်ကို ဆောင်ရွက်နိုင်စွမ်းမရှိသူ။

၁၀။ ထုတ်ပယ်ခြင်း

အောက်ပါပုဂ္ဂိုလ်များအား ထုတ်ပယ်ခြင်းကို ပြုမည် -

(က) ပါတီ၏ စည်းမျဉ်း၊ စည်းကမ်းများကို ဆန့်ကျင်သူ။

(ခ) နိုင်ငံတော်၏မူဝါဒလမ်းစဉ်ကို ဆန့်ကျင်သူ။

(ဂ) မူးယစ်ဆေးဝါးသုံးစွဲသူနှင့် လူမှောင်ဆိုကားသူ။

(ဃ) စိတ်ဖောက်ပြန်ရှုံးသွပ်သူ။

အခန်း (၇)

ပါတီ၏စည်းကမ်းချက်များ

၁၁။ ပါတီ၏ စည်းကမ်းချက်များမှာ အောက်ပါတိုင်းဖြစ်သည် -

(က) ပါတီဝင်များသည် နိုင်ငံတော်၏မူဝါဒများနှင့် ကျေးဇူးသစ္စာများကို စောင့်သိရှိသေရမည်။

(ခ) ပါတီဝင်များသည် ပါတီ၏ရည်ရွယ်ချက်၊ လုပ်ငန်းစဉ်နှင့် စပ်လျဉ်း၍ စည်းမျဉ်း၊ စည်းကမ်းများကို လက်ခံယုံကြည်လိုက်နာရမည်။

(ဂ) ပါတီဝင်များသည် ငါးစွဲ၊ ဆန္ဒစွဲ၊ ပုဂ္ဂိုလ်စွဲ၊ အမျိုးစွဲ မဖြစ်စေရ။
(ဃ) ပါတီဝင်များသည် အများ၏ သဘောတူ ဆုံးဖြတ်ချက်များကို လိုက်နာရမည်။

(င) တိုင်းရင်းသားအချင်းချင်း နစ်နာထိပါးစေသည့် အပြောအဆိုအပြုအမူများကို ရှောင်ရှားရမည်။

(စ) ပါတီဝင်များသည် ပါတီ၏စည်းကမ်းများအား ဖောက်ဖျက်မှုရှိပါက ပထမအကြိမ် သတိပေးဆွေးနွေးမပြုလုပ်ပြီး ဆက်လက်ဖောက်ဖျက်ပါက ထုတ်ပယ်ခြင်းခံရမည်။

(ဆ) နိုင်ငံတော်အစိုးရ၏ တားမြစ်ထုတ်ပြန်ထားသော ဥပဒေနှင့်

ပြွန်းသည့် လုပ်ရပ်များပြုလုပ်သူအား အရေးယူမှုများ ပြုလုပ်
နိုင်ရန် သက်ဆိုင်ရာသို့ တင်ပြရမည်။

အခန်း (၈)

ဗွဲ့စည်းပုံအခြေခံစည်းမျဉ်း၊ စည်းကမ်းများကို ပြင်ဆင်ပြည့်စုံစွာခြင်း
၁။ ပါတီ၏ ဗွဲ့စည်းပုံအခြေခံစည်းမျဉ်း၊ စည်းကမ်းများကို ပြင်ဆင်ပြည့်
စုံစွာလိုပါက ဗဟိုမြို့နယ်ကော်မတီအစည်းအဝေး၏ (၇၅) ရာခိုင်နှုန်း
ထောက်ခံချက်ဖြင့် ပြင်ဆင်ပြည့်စုံရမည်။

နိဂုံး

မြို့တိုင်းရင်းသားများသည် ရခိုင်ပြည်နယ်၊ မောင်တော၊ ဘူးသီးတောင်၊
ကျောက်တော်၊ ပုဏ္ဏားကျွန်းမြို့နယ်များတွင် ပျံ့နှံ့နေထိုင်လျှက်ရှိသော လူမျိုး
တစ်မျိုးဖြစ်ပေသည်။

ပညာရေး၊ လူမှုရေး၊ ကျန်းမာရေး၊ စီးပွားရေး၊ နိုင်ငံရေး၊ ဘာသာရေး
စသည့် လူနေမှုဘဝများ ဗွဲ့မြို့တိုးတက်လာနိုင်မည်ဟု ယုံကြည်ချက်ရှိကြသည့်
အားလျော်စွာ ဤ“မြို့တိုင်းရင်းသားပါတီ”ကို ဗွဲ့စည်းရခြင်းဖြစ်ပါသည်။